

Aşgabat şäher medeniýet müdirliginiň Merkezleşdirilen kitaphanalar ulgamynyň Ata Salyh adyndaky kitaphana şahamçasynyň guramagynda Gökderedäki «Beýik Serdar nesilleri» çagalar dynç alyş we sagaldyş merkezinde tomusky dynç alyş möwsümünde şadyýan dynç alýan çagalaryň arasynda «Çagalar biziň ýagty geljegimizdir» ady bilen gürründeşlik geçirildi.

Gürründeşlikde Berkarar döwletiň täze eýýamynyň Galkynyşy döwründe eziz diýarymyzyň röwşen geljegi bolan ýaş nesilleriň saglygy we goraglylygy, ugrunda alnyp barylýan beýik işler şeýle-de tomusky dynç alyş günlerinde Gökdere jülgesinde rahat, asuda dynç alyp wagtlaryny gyzykly, şadyýan geçirýän, ýaş nesilleriň berk bedenli, sagdyn ruhly bolmagy hem-de döwrebap bilim almaklary üçin giň mümkinçilikleriň durmuşa geçirilýändigini barada giňişleýin beýan etdiler.

Gürründeşligiň dowamynda türkmen halk erteklerinde çagalar üçin birnäçe terbiýeçilik ähmiýetli ertekleriň okap berilmegi çagalarda has-da uly täsir galdyrdy. Şeýle-de bu ertekleriň halallyk, päklik, dogruçylyk, ynsanperwerlik ýaly umumadamzat ahlagynyň gözelligi ýaşlara ruhy terbiýe bermekde uly mekdep bolup hyzmat edýändigini barada giňişleýin gürrüň berdiler.

Gürründeşligiň ahyrynda türkmen halkynyň Milli Lideri Gahryman Arkadagymyza, Arkadagly Gahryman Serdarymyza janlarynyň sag, ömürleriniň uzak, belent başlarynyň aman bolmagyny arzuw etdiler.

## **TÜRKMENISTANYŇ MEDENIÝET MINISTRIGI**